
IshvaraproktaM Shatarudriyamahatmyam

ಈಶ್ವರಪ್ರೋಕ್ತಂ ಶತರುದ್ರೀಯಮಾಹಾತ್ಮ್ಯಂ

Document Information



Text title : IshvaraproktaM Shatarudriyamahatmyam

File name : IshvaraproktaMshatarudriYamAhAtmyam.itx

Category : shiva, shivarahasya, mAHAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 26 | 7-50||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ಈಶ್ವರಪ್ರೋಕ್ಷಂ ಶತರುದ್ರೀಯಮಾಹಾತ್ಮ್ಯಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಪಾರ್ವತೀಸಂವಾದೇ -

ಉಮಾ ಉವಾಚ .

ದೇವದೇವ ಮಹಾದೇವ ಶೂಲಪಾಣೇ ಜಗತ್ಪ್ರಭೋ .

ಶ್ರೀರುದ್ರಾಣಾಂ ಚ ಮಾಹಾತ್ಮ್ಯಂ ವದ ಮೇ ಕರುಣಾರ್ಣವ .. 7..

ಅಭಿಷೇಕೇ ಜಪೇ ಚೈವ ಮಹಾರುದ್ರಾತಿರುದ್ರಕೇ .

ಭೂರಿಪಾಪಹರಾ ಶಂಭೋ ಶ್ರುತಿರ್ಮೇ ಯಾಜುಷೀ ವರ .. 8..

ಪಾಪಾನಾಂ ನಾಶಿನೀ ದೇವ ರುದ್ರೈಕಾದಶಿನೀ ವಿಧಿಃ .

ಸ್ತಂದ ಉವಾಚ .

ತದಾ ದೇವ್ಯಾ ವಚಃ ಶ್ರುತ್ವಾ ಪ್ರಾಹ ದೇವೋ ಮಹೇಶ್ವರಃ .. 9..

ರುದ್ರಾತಿರುದ್ರಮಾಹಾತ್ಮ್ಯಂ ಜಾಪ್ಯೇ ಚೈವಾಭಿಷೇಚನೇ .

ಈಶ್ವರ ಉವಾಚ .

ಶತರುದ್ರೀಯಮಾಹಾತ್ಮ್ಯಮಧುನಾ ಸಂಪ್ರವಕ್ಷ್ಯತೇ .. 10..

ಯಸ್ಯ ವಿಜ್ಞಾನಮಾತ್ರೇಣ ಪಾಪನಾಶಃ ಪ್ರಜಾಯತೇ .

ಋಗ್ವೇದೇ ಚ ಯಜುರ್ವೇದೇ ಸಾಮಾಥರ್ವಣವೇದಕೇ .. 11..

ಸಾರಾತ್ಸಾರತರಂ ಪುಣ್ಯಂ ಶತರುದ್ರೀಯಮೀರಿತಂ .

ಅನಧೀತಾ ಶ್ರುತೀರ್ಯೇನ ಸ್ಯಾದಧೀತಸ್ಯ ನಾಶನಂ .. 12..

ಸ ವೇದಬಾ(ಹ್ಯ) ಇತ್ಯುಕ್ತಃ ಸರ್ವಕರ್ಮಬಹಿಷ್ಕೃತಃ .

ಯಸ್ಯ ಯಾಽಽತಿಮಹಾವಿದ್ಯಾ ಶತರುದ್ರೀಯನಾಮಿಕಾ .. 13..

(ಯೇನಾಧೀತಾ ಮಹಾವಿದ್ಯಾ ಶತರುದ್ರೀಯನಾಮಿಕಾ) .. 13..

ತೇನಾಭ್ಯಸ್ತಾಶ್ಚತುರ್ವೇದಾ ಅನಧೀತಾ ಅಪಿ ದ್ವಿಜ .

ಜಪ್ಯತೇ ಶತರುದ್ರೀಯಂ ಯೇನ ನಿತ್ಯಂ ದ್ವಿಜೋತ್ತಮ .. 14..

ಸ ಏವ ದೇವಪಿತೃತ್ಯಾದಿಕರ್ಮಣ್ಯೋ ನಾತ್ರಸಂಶಯಃ .

ಉಪಾಸ್ಯ ನಿತ್ಯಂ ಗಾಯತ್ರೀಂ ಪ್ರಜಪ್ಯ ಶತರುದ್ರೀಯಂ .. 15..

ಬ್ರಹ್ಮರ್ಷಿತ್ವಮಯಂ ಪ್ರಾಪ್ಯ ಬ್ರಹ್ಮಭೂಯಾಯ ಕಲ್ಪತೇ .

ತ್ಯಕ್ತ್ವಾ ಯಃ ಶತರುದ್ರೀಯಂ ಅನ್ಯಜ್ಞಪ್ತಮಿಹೇಚ್ಛತಿ .. 16..

ಸ್ವಗೃಹೇ ಪಾಯಸಂ ತ್ಯಕ್ತ್ವಾ ಭಿಕ್ಷಾಮಟತಿ ದುರ್ಮತಿಃ .
 ತ್ಯಕ್ತ್ವಾ ಯಃ ಶತರುದ್ರೀಯಂ ಅನ್ಯಜ್ಞಪ್ರಮಿಹೇಚ್ಛತಿ .. 17..
 ತಟಾಕಸ್ಥಂ ಜಲಂ ತ್ಯಕ್ತ್ವಾ ಮೃಗತೃಷ್ಣಾಸು ಧಾವತಿ .
 ತ್ಯಕ್ತ್ವಾ ಯಃ ಶತರುದ್ರೀಯಮನ್ಯಜ್ಞಪ್ರಮಿಹೇಚ್ಛತಿ .. 18..
 ಕಾಮಧೇನುಪಯಸ್ತವತ್ವಾ ಖರಕ್ಷೀರಾಯ ಧಾವತಿ .
 ತ್ಯಕ್ತ್ವಾ ಯಃ ಶತರುದ್ರೀಯಂ ಅನ್ಯಜ್ಞಪ್ರಮಿಹೇಚ್ಛತಿ .. 19..
 ಸ ಹೇಮಭಾರಂ ತ್ಯಕ್ತ್ವಾ ಸಾವಯಃ ಪಿಂಡಾಯ ಧಾವತಿ .
 ಬ್ರಹ್ಮಾದಯಃಸುರಾಃ ಸರ್ವೇ ವಸಿಷ್ಠಾದ್ಯಾ ಋಷೀಶ್ವರಾಃ .. 20..
 ಸನಕಾದ್ಯಾಶ್ಚ ಯೋಗೀಂದ್ರಾ ಜೀವನ್ಮುಕ್ತಾಶುಕಾದಯಃ .
 ಬ್ರಹ್ಮರ್ಷಯೋ ಮರೀಚ್ಯಾದ್ಯಾ ನಾರದಾದ್ಯಾಃ ಸುರರ್ಷಯಃ .. 21..
 ಯಕ್ಷಕಿನ್ನರಗಂಧರ್ವಸಿದ್ಧವಿದ್ಯಾಧರಾದಯಃ .
 ಪ್ರಜಪ್ತ ಶತರುದ್ರೀಯಂ ಶ್ರುತಿಸಾರ ಮಹೋದಯಂ .. 22..
 ಅವಾಪ್ಯ ಸಕಲಾನ್ ಕಾಮಾನ್ ಜಪಂತ್ಯದ್ಯಾಪಿ ಸರ್ವದಾ .
 ಕೃತೇ ಯುಗೇತು ಋಗ್ವೇದಮಂತ್ರಾ ಜಪ್ಯಾಃ ಸದಾ ದ್ವಿಜೈಃ .. 23..
 ಅಥರ್ವಾಂಗಿರಸಾ ವಿದ್ಯಾ ಜಪ್ಯಾಸ್ತೌತಾಯುಗೇ ಸದಾ .
 ಪ್ರಜಪ್ತವ್ಯಾನಿ ಸಾಮಾನಿ ಯುಗೇ ದ್ವಾಪರನಾಮಕೇ .. 24..
 ಪ್ರಜಪ್ತವ್ಯೋ ಯಜುರ್ವೇದೋ ಯುಗೇಽಸ್ಮಿನ್ ಕಲಿನಾಮಕೇ .
 ವೇದಾಃ ಸರ್ವೇಽಪಿ ಜಪ್ತವ್ಯಾ ಯುಗೇಷು ತ್ರಿಷು ಚ ದ್ವಿಜೈಃ .. 25..
 ಶತರುದ್ರೀಯಮಭ್ಯಸ್ಯೇತ್ಸತತಂ ನಿಯಮೇನ ಯಃ .
 ಸ ಏವ ವಿಪ್ರೋ ಲೋಕೇಷು ಪೂಜ್ಯೋ ವಂದ್ಯೋ ನ ಸಂಶಯಃ .. 26..
 ಸ ವ್ರತೀ ಸ ತಪಸ್ವೀ ಚ ಸ್ತೋತವ್ಯಃ ಸ ಯತಿಃ ಪ್ರಿಯಃ .
 ಸ ಚಾಚಾರ್ಯಃ ಸ ಮತಿಮಾನ್ ಸ ಜ್ಞಾನೀ ಸ ಚ ಸಾಧಕಃ .. 27..
 ಸ ಯಜ್ಞಾ ಸ ಚ ಪೂತಾತ್ಮಾ ಸ ದೈವಜ್ಞಃ ಸ ಮಾಂತ್ರಿಕಃ .
 ಸ ಯೋಗೀ ಸ ಚ ದೇವರ್ಷಿಃ ಸ ಬ್ರಹ್ಮರ್ಷಿಃ ಸುರೋತ್ತಮಃ .. 28..
 ಸ ಬ್ರಹ್ಮಾ ಸ ವಿಧಾತಾ ಚ ಸ ವಿಷ್ಣುಃ ಶಂಕರೋ ದ್ವಿಜಾಃ .
 ತತ್ಕುಲಂ ಪಾವನಂ ನಿತ್ಯಂ ಧನ್ಯಾ ತಜ್ಜನನೀ ಸದಾ .. 29..
 ತತ್ತಿತಾ ಚ ಕೃತಾರ್ಥಃ ಸ್ಯಾನ್ಮುಕ್ತಾಸ್ತತ್ತಿತರೋ ದ್ವಿಜಾಃ .
 ಪುಣ್ಯಾಸ್ತದ್ವಂಶಜಾಃ ಸರ್ವೇ ಪೂತಾಸ್ತನ್ನಿತ್ಯಬಾಂಧವಾಃ .. 30..
 ಕಿಮತ್ರ ಬಹುನೋಕ್ತೇನ ಸಾರಂ ವಕ್ಷ್ಯೇ ಮುನೀಶ್ವರಾಃ .
 ಶತರುದ್ರೀಯಜಪ್ತಾರಂ ದೃಷ್ಟ್ವಾ ಸ್ಪೃಷ್ಟ್ವಾ ಸ್ಮರನ್ನಪಿ .. 31..
 ಸಂಭಾಷ್ಯ ವಾ ಸಮಾಪ್ನೋತಿ ರಾಜಸೂಯಾಧಿಕಂ ಫಲಂ .

ಯಸ್ಮಿಂದೇಶೇ ಸ್ಥಿತಾ ವಿಪ್ರಾಃ ಶತರುದ್ರೀಯಜಾಪಕಾಃ .. 32..
 ದಿವ್ಯಕ್ಷೇತ್ರಂ ತದುದ್ದಿಷ್ಟಂ ಸಮಂತಾದ್ಯೋಜನಾಯುತಂ .
 ತತ್ತ್ವೇವ ದೇವಾಸ್ತಿಷ್ಠಂತಿ ವೇದಾ ಯಜ್ಞಾಃ ಸಮಂತ್ರಕಾಃ .. 33..
 ಮುನಯಃ ಸಿದ್ಧಯಸ್ತತ್ರ ಋಷಯಃ ಪಿತೃಭಿಃ ಸಹ .
 (ಮುನಯಶ್ಚೈವ ಸಿದ್ಧಾಸ್ತಃ ಋಷಯಃ ಪಿತೃಭಿಃ ಸಹ .)
 ಇದಂ ಚ ಪರಮಂ ಶ್ರೇಯಃ ಇದಮೇವ ಪರಂ ತಪಃ .. 34..
 ಇದಮೇವ ಪರಂ ತೀರ್ಥಂ ಇದಮೇವ ಮಹದ್ವ್ರತಂ .
 ಇದಮೇವ ಪರಾ ದೀಕ್ಷಾ ಇದಮೇವ ಪರಾ ಗತಿಃ .. 35..
 (ಇದಮೇವ ಪರಾ ದೀಕ್ಷಾ ಇಯಮೇವ ಪರಾಗತಿಃ) .. 35..
 ಇದಮೇವ ಪರೋ ಯೋಗಃ ಇದಮೇವ ಪರಂ ಸುಖಂ .
 (ಅಯಮೇವ ಪರೋ ಯೋಗಃ ಇದಮೇವ ಪರಂ ಸುಖಂ .)
 ಇದಮೇವ ಪರಂ ಪುಣ್ಯಮಿದಮೇವ ಮಹತ್ಪಲಂ .. 36..
 ಅಯಮೇವ ಸದಾಚಾರಃ ಅಯಮೇವ ಮಹಾಮುಖಃ .
 ಅಯಂ ಸರ್ವೋಪನಿಷದಾಂ ಸಾರಭೂತಾರ್ಥಸಂಗ್ರಹಃ .. 37..
 ನಿರ್ಮಲಂ ನಿರ್ಗುಣಂ ನಿತ್ಯಂ ನಿಷ್ಕಲಂ ಚ ನಿರಂಜನಂ .
 ಅನಂತಮವ್ಯಯಜ್ಯೋಮಿರ್ಮನೋವಾಚಾಮಗೋಚರಂ .. 38..
 ಆದಿಮಧ್ಯಾಂತರಹಿತಂ ಸರ್ವಭೂತಹೃದಿ ಸ್ಥಿತಂ .
 ಸ್ವಪ್ರಕಾಶಂ ಪರಂ ಬ್ರಹ್ಮ ಸತ್ಯಾನಂದಚಿದಾತ್ಮಕಂ .. 39..
 ಸತತಂ ಶತರುದ್ರೀಯಜಪಾತ್ ಸಾಕ್ಷಾತ್ಪ್ರಕಾಶ್ಯತೇ .
 ಬ್ರಹ್ಮಹತ್ಯಾಶತಂ ವಾಪಿ ಸುರಾಪಾನಶತಂ ತು ವಾ .. 40..
 ಮಾತೃಹತ್ಯಾದಿಕಂ ವಾಪಿ ಪಿತೃಹತ್ಯಾದಿಕಂ ತಥಾ .
 ಶತರುದ್ರೀಯಜಪತೋ ವಿನಶ್ಯತಿ ನ ಸಂಶಯಃ .. 41..
 ಶತರುದ್ರೀಯಮಭ್ಯಸ್ಯ ನಿಯತೋ ನಿಯತಾಶನಃ .
 ಪುತ್ರಪೌತ್ರಮಯೀವೃದ್ಧಿಮಣಿಮಾದಿಗುಣಾನ್ವಿತಾಂ .. 42..
 ಅವಾಪ್ಯ ಜೀವನ್ಮುಕ್ತಃ ಸನ್ ರಾಜತೇ ನಾತ್ರ ಸಂಶಯಃ .
 ನಾಷ್ಟಾಂಗಯೋಗಾಭ್ಯಾಸೇನ ನ ದಾನೇನ ನಚೇಚ್ಛಯಾ .. 43..
 ನ ವೈದೈರ್ನಾರ್ಗಮೈಃ ಶಾಸ್ತ್ರೈರ್ನ ಪುರಾಣೈಃ ಸುವಿಸ್ತರೈಃ .
 ಗತಿರ್ಭವತಿ ಮರ್ತ್ಯಾನಾಂ ಶತರುದ್ರೀಯಜಾಪಿನಾಂ .. 44..
 (ಯಾ ಗತಿರ್ಭವತಿ ನೃಣಾಂ ಶತರುದ್ರೀಯಜಾಪಿನಾಂ) .. 44..
 ವೇದಸಾರಮಿದಂ ಗುಹ್ಯಂ ಪಾವನಂ ಸರ್ವದೇಹಿನಾಂ .
 ಮಹಾಪಾಪಕ್ಷಯಕರಂ ಮಹಾಪುಣ್ಯಫಲಪ್ರದಂ .. 45..
 ಯಜುರ್ವೇದೇ ಚತುರ್ಥೇಽಸ್ಮಿನ್ಮಾಂಡೇ ಪ್ರಶೋ ಹಿ ಪಂಚಮಃ .

ಅಸ್ಮಿನ್ಪ್ರಶ್ನೇಶತರುದ್ರಮಂತ್ರಾಸ್ತಿಷ್ಠಂತಿ ಸಿದ್ಧಿದಾಃ .. 46..

(ಪ್ರಶ್ನೇಽಸ್ಮಿನ್ ಶತರುದ್ರೀಯಮಂತ್ರಾಸ್ತಿಷ್ಠಂತಿ ಸಿದ್ಧಿದಾಃ) .. 46..

ತಸ್ಮಾದೇತದ್ವೇದಸಾರೇ ಶತರುದ್ರೀಯಮೀರಿತಂ .

ಶತರುದ್ರೀಯಜಪತೋ ಬ್ರಹ್ಮ ಸಾಕ್ಷಾತ್ಪ್ರಕಾಶ್ಯತೇ .. 47..

ಜಾತಿಸ್ಮರತ್ವಮಾಸಾದ್ಯ ಭವೇತ್ಸಾಕ್ಷಾತ್ಪರಃ ಶಿವಃ .

ಶತರುದ್ರೀಯಮಾಹಾತ್ಮ್ಯಂ ಕಿಂಚಿದೇತನ್ಮಯೋದಿತಂ .. 48..

ಸರ್ವಪಾಪ ಪ್ರಶಮನಂ ಕಿಂ ಭೂಯಃ ಶ್ರೋತುಮಿಚ್ಛಥ .. 49..

ವೇದಕ್ಷೀರಮಹಾರ್ಣವೋದ್ಯತದಧಿಪ್ರೋದ್ಯತ್ಸುಮಂಥಾನವ-

ಜ್ವೀರುದ್ರಾಂತರಮಧ್ಯಸಂಸ್ಥಿತಮಹಾಪಂಚಾಕ್ಷರಾವೃತ್ತಿಭಾಕ್ .

ತನ್ಮಧ್ಯಸ್ಥಶಿವಾಭಿಧಾನಮಸಕೃಜ್ಞಾ ಜನೋ ಮುಕ್ತಿಭಾಕ್

ದೂರಾತ್ವಾಪಮಪಾಕರೋತಿ ಸತತಂ ಶಂಭೋಃ ಪ್ರಸಾದಾದ್ವಿಜಃ ..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶತರುದ್ರೀಯಮಾಹಾತ್ಮ್ಯಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 26 . 7-50..

- .. shrIshivarahasyam . IshvarAkhyah dashamAMshaH . adhyAyaH 26 . 7-50..

Notes:

Śiva ಶಿವ, upon being asked by Umā ಉಮಾ; describes the Śatarudrīya Māhātmyam
ಶತರುದ್ರೀಯಮಾಹಾತ್ಮ್ಯಂ. He mentions that in the middle of the Śatarudrīya
ಶತರುದ್ರೀಯ occurs the Pañcākṣara ಪಂಚಾಕ್ಷರ (i.e. Namaḥ Śivāya ನಮಃ ಶಿವಾಯ),
within which is the Name Śiva ಶಿವ that Grants Mukti ಮುಕ್ತಿ.

Proofread by Ruma Dewan

Ishvaraproktam Shatarudriyamahatmyam

pdf was typeset on September 9, 2024

Please send corrections to sanskrit@cheerful.com

